

مرحومہ ماں کی طرف سے نذر

عَنْ بِنِ عَبَّاسٍ أَنَّهُ قَالَ: اسْتَفْتَيْتُ سَعْدَ بْنَ عَبَادَةَ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي نَذْرِ كَانَ عَلَى أُمِّهِ تَوْفِيئًا قَبْلَ أَنْ تَقْضِيَهُ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَأَقْضِيهِ عَنْهَا. (مسلم، رقم ۱۶۳۸)

عَنْ سَعْدِ بْنِ عَبَادَةَ أَنَّهُ أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: إِنَّ أُمَّي مَاتَتْ وَعَلَيْهَا نَذْرٌ أَفِيحِرْءُ عَنْهَا أَنْ أُعْتِقَ عَنْهَا؟ قَالَ: أَعْتِقْ عَنْ أُمَّكَ. (نسائي، رقم ۳۶۵۶)

حضرت ابن عباس (رضی اللہ عنہما) کہتے ہیں کہ حضرت سعد بن عبادہ (رضی اللہ عنہ) نے رسول اللہ صلی اللہ علیہ وسلم سے اس نذر کے بارے میں سوال کیا جو ان کی والدہ پر تھی اور وہ اسے پورا کرنے سے پہلے ہی انتقال کر گئی تھیں، اس پر رسول اللہ صلی اللہ علیہ وسلم نے ارشاد فرمایا: ان کی طرف سے یہ نذر پوری کر دو۔

حضرت سعد بن عبادہ (رضی اللہ عنہ) سے روایت ہے کہ وہ نبی صلی اللہ علیہ وسلم کے پاس حاضر ہوئے اور عرض کیا: بے شک، میری والدہ انتقال کر چکی ہیں اور ان کے ذمے ایک نذر ہے، اگر میں ان

کی طرف سے ایک غلام آزاد کر دوں تو کیا یہ نذران کی طرف سے پوری ہو جائے گی؟ آپ (صلی اللہ علیہ وسلم) نے ارشاد فرمایا: اپنی والدہ کی طرف سے ایک غلام آزاد کر دو۔^۳

حواشی کی توضیح

۱۔ جس طرح دیگر قرض خواہ انسانوں کا قرض حق ہے، اسی طرح قضا نذریں بھی اللہ تعالیٰ کا حق ہیں۔ آدمی کو حقوق العباد کے ساتھ ساتھ حقوق اللہ کے معاملے میں بھی نہایت محتاط رہنا چاہیے، اس لیے کہ روز قیامت اسے ان حقوق کا بار برداشت کرنا پڑے گا۔ یہ ایک امر بدیہی ہے کہ یہ بات اس صحابی (حضرت سعد بن عبادہ رضی اللہ عنہ) کے لیے باعث تشویش تھی جس نے اسے اپنی والدہ کی نذر پوری کرنے کے لیے رسول اللہ صلی اللہ علیہ وسلم سے سوال کرنے پر آمادہ کیا۔ نبی صلی اللہ علیہ وسلم نے اپنے صحابی کو اپنی والدہ کی نذر پوری کرنے اور جس طرح وہ اپنی والدہ کو دیگر ذمہ داریوں سے آزاد کرنا چاہتے تھے، اسی طرح اس ذمہ داری سے آزاد کرنے کا حکم فرمایا۔

۲۔ اس روایت میں یہ بات واضح نہیں ہے کہ آیا حضرت سعد بن عبادہ رضی اللہ عنہ کی والدہ نے ایک غلام آزاد کرنے کی نذر مانی تھی یا غلام آزاد کرنا قضا نذر کے کفارے کے طور پر تھا۔ بہ صورت دیگر یہ بات بالبداہت واضح ہے کہ جس طرح کسی دوسرے شخص کی جانب سے قرض کی ادائیگی کی جاتی ہے، بالکل اسی طرح اس صحابی (رضی اللہ عنہ) کے اس عمل کا مقصد بھی اپنی فوت شدہ والدہ کو قضا نذر کے باعث عائد ہونے والی ذمہ داری سے آزاد کرنا تھا۔

۳۔ ان روایات اور اس طرح کی دیگر روایات کا قرآن مجید کے بنیادی اصول کُیَسَّ لِلْإِنْسَانِ إِلَّا مَا سَعَىٰ (انسان کو (آخرت میں) وہی ملے گا جو اس نے (دنیا میں) کمایا ہے) کی روشنی میں جائزہ لینا چاہیے۔

متون

پہلی روایت بعض اختلافات کے ساتھ بخاری، رقم ۲۶۱۰، ۶۳۲۰، ۶۵۵۸؛ مسلم، رقم ۱۶۳۸، ۱۶۳۸، ۱۶۳۸؛ ابوداؤد، رقم ۳۳۰۷؛ ترمذی، رقم ۱۵۴۶؛ نسائی، رقم ۳۶۵۷-۳۶۶۳، ۳۸۱۷-۳۸۱۹؛ ابن ماجہ، رقم ۲۱۳۲؛ احمد، رقم ۳۵۰۶؛ ابن حبان، رقم ۴۳۹۳-۴۳۹۵؛ بیہقی، رقم ۸۰۲۱، ۱۲۴۱۳، ۱۹۹۳۴؛ موطا امام مالک، رقم ۱۰۰۷؛ مسند ابویعلیٰ، رقم ۲۳۸۳، ۲۶۸۳؛ مسند حمیدی، رقم ۵۲۲؛ عبدالرزاق، رقم ۱۶۳۳۳-۱۶۳۳۴؛ السنن الکبریٰ، نسائی، رقم ۴۷۵۹-۴۷۶۱،

*الحج ۵۳: ۳۹۔

۶۳۸۴-۶۳۹۰ اور ابن ابی شیبہ، رقم ۱۲۰۸۰، ۳۶۱۲۰ میں روایت کی گئی ہے۔
 دوسری روایت* بعض اختلافات کے ساتھ نسائی، رقم ۳۶۵۶؛ احمد، رقم ۲۳۸۹۷؛ بیہقی، رقم ۱۲۳۱۸-۱۲۳۱۹؛
 السنن الکبریٰ، نسائی، رقم ۶۳۸۳ اور موطا امام مالک، رقم ۱۴۷۳ میں روایت کی گئی ہے۔

پہلی روایت

بعض روایات، مثلاً بخاری، رقم ۶۳۲۰ میں 'فقال رسول الله صلى الله عليه وسلم: فاقضه عنها'
 (اس پر رسول اللہ صلی اللہ علیہ وسلم نے ارشاد فرمایا: ان کی طرف سے یہ نذر پوری کر دو) کے الفاظ کے بجائے 'فأفنتاه
 أن يقضيه عنها' (نبی صلی اللہ علیہ وسلم) نے انھیں والدہ کی طرف سے نذر پوری کرنے کا حکم فرمایا) کے الفاظ
 روایت کیے گئے ہیں؛ بعض روایات، مثلاً بخاری، رقم ۶۳۲۰ میں اس روایت کے آخر میں 'فكانت سنة بعد'
 (پھر اس واقعے کے بعد یہ سنت بن گئی) کے الفاظ کا اضافہ روایت کیا گیا ہے۔

بعض روایات، مثلاً بخاری، رقم ۲۶۱۰ میں اس روایت کی ایک متبادل روایت مروی ہے۔ وہ درج ذیل الفاظ
 میں روایت کی گئی ہے:

روى أن سعد بن عبادَةَ رَضِيَ اللهُ عَنْهُ "روایت کیا گیا ہے کہ حضرت سعد بن عبادہ رضی اللہ
 استفتى رسول الله صلى الله عليه وسلم عنه نے رسول اللہ صلی اللہ علیہ وسلم سے سوال کرتے
 فقال: إن أمي ماتت وعليها نذر، فقال: ہوئے عرض کیا: بے شک، میری والدہ انتقال کر چکی
 اقضه عنها. ہیں، جبکہ ان پر ایک نذر ہے (کیا میں اس نذر کے
 معاملے میں کچھ کر سکتا ہوں)؟ نبی صلی اللہ علیہ وسلم
 نے ارشاد فرمایا: یہ نذر ان کی طرف سے پوری کر دو۔"

بعض روایات، مثلاً ابوداؤد، رقم ۳۳۰۷ میں 'وعليها نذر' (جبکہ ان پر ایک نذر ہے) کے الفاظ کے بعد 'لم تقضه'
 (جو انھوں نے پوری نہیں کی ہے) کے الفاظ کا اضافہ ہے؛ جبکہ نسائی، رقم ۳۸۱۹ میں یہ الفاظ 'فلم تقضه' (مگر
 انھوں نے یہ نذر پوری نہیں کی) روایت کیے گئے ہیں؛ بعض روایات، مثلاً عبدالرزاق، رقم ۱۶۳۳۳ میں 'فقال: اقضه
 * علامہ ناصر الدین البانی رحمہ اللہ نے اگرچہ دوسری روایت کے طریق کو قوی شمار نہیں کیا ہے، تاہم اسی طرح کا مضمون رواة
 کے ایک ثقہ اور قوی طریق سے بھی روایت کیا گیا ہے، اس لیے انھوں نے اس روایت کو "صحیح سنن النسائی" (۵۵۸/۲) میں
 درج کیا ہے۔

عنها‘ (نبی (صلی اللہ علیہ وسلم) نے ارشاد فرمایا: یہ نذران کی طرف سے پوری کر دو) کے الفاظ کے بجائے ان کے متبادل الفاظ فامر بقضائہ‘ (نبی (صلی اللہ علیہ وسلم) نے انھیں یہ نذر پوری کرنے کا حکم فرمایا) روایت کیے گئے ہیں۔

بعض روایات، مثلاً نسائی، رقم ۳۶۶۱ میں یہ روایت درج ذیل الفاظ میں روایت کی گئی ہے:

روى أن سعد بن عبادَةَ رَضِيَ اللهُ عَنْهُ ”روایت کیا گیا ہے کہ حضرت سعد بن عبادہ رضی اللہ عنہ
قال: ماتت أمى وعليها نذر، فسألت عنہ نے کہا: میری والدہ وفات پا گئیں، جبکہ ان پر ایک
النبي صلى الله عليه وسلم فأمرنى أن نذرتھی، میں نے نبی صلی اللہ علیہ وسلم سے (اس نذر کے
أقضيه عنها. بارے میں) پوچھا تو آپ (صلی اللہ علیہ وسلم) نے مجھے
ان کی طرف سے یہ نذر پوری کرنے کا حکم فرمایا۔“

بعض روایات، مثلاً نسائی، رقم ۳۶۶۳ میں وعلیہا نذر‘ (جبکہ ان پر ایک نذر ہے) کے الفاظ کے بعد ولم تقضه‘ (جو انھوں نے پوری نہیں کی ہے) کے الفاظ کا اضافہ روایت کیا گیا ہے۔

بعض روایات، مثلاً عبدالرزاق، رقم ۱۶۳۳۴ میں یہ روایت قدرے مختلف الفاظ میں روایت کی گئی ہے۔ وہ روایت درج ذیل ہے:

روى أنه جاء سعد بن عبادَةَ رَضِيَ اللهُ عَنْهُ ”روایت کیا گیا ہے کہ حضرت سعد بن عبادہ رضی اللہ
عنه إلى النبي صلى الله عليه وسلم فقال: عنہ نبی صلی اللہ علیہ وسلم کے پاس حاضر ہوئے اور عرض
إن أمى كان عليها نذر فأقضيه؟ قال: کیا: بے شک، (وفات کے بعد) میری ماں پر ایک
نذر ہے، کیا میں یہ نذر (ان کی طرف سے) پوری کر دوں؟ نبی (صلی اللہ علیہ وسلم) نے فرمایا: ہاں، (ان
کی طرف سے یہ نذر پوری کر دو)، حضرت سعد نے پھر عرض کیا: کیا یہ نذر ان کو فائدہ دے گی؟ آپ
(صلی اللہ علیہ وسلم) نے فرمایا: ہاں۔“

دوسری روایت

بعض روایات، مثلاً بیہقی، رقم ۱۲۴۱۸ میں اس روایت کا ایک اہم اور بامعنی حصہ محذوف ہو گیا ہے۔ وہ روایت

ان الفاظ میں بیان کی گئی ہے:

روى أن سعد بن عبادَةَ رَضِيَ اللهُ عَنْهُ قَالَ لِرَسُولِ اللهِ صَلَّى اللهُ عَلَيْهِ وَسَلَّمَ: إِنَّ أُمَّيْ هَلَكْتَ فَهَلْ يَنْفَعُهَا أَنْ أَعْتَقَ عَنْهَا؟ فَقَالَ رَسُولُ اللهِ صَلَّى اللهُ عَلَيْهِ وَسَلَّمَ: نَعَمْ، أَعْتَقَ عَنْهَا.

”روایت کیا گیا ہے کہ حضرت سعد بن عبادہ رضی اللہ عنہ نے رسول اللہ صلی اللہ علیہ وسلم سے عرض کیا: بے شک، میری ماں وفات پا چکی ہیں، اگر میں ان کی طرف سے ایک غلام آزاد کروں تو کیا یہ غلام آزاد کرنا ان کے لیے نفع بخش ہوگا؟ اس پر رسول اللہ صلی اللہ علیہ وسلم نے فرمایا: ہاں، ان کی طرف سے ایک غلام آزاد کر دو۔“

اس روایت میں راویوں نے وہ حصہ حذف کر دیا ہے جس میں نبی صلی اللہ علیہ وسلم کے صحابی حضرت سعد رضی اللہ عنہ نے اس حقیقت کی طرف اشارہ کیا ہے کہ ان کی والدہ کے ذمے ایک نذر تھی جسے وہ اپنی حین حیات پوری کرنے سے قاصر رہیں۔ اس حذف نے اصل واقعے کی صورت اور مطلب بالکل ہی تبدیل کر دیا ہے۔

قرآن مجید کے مطابق آخرت میں جزا و سزا کا بنیادی اصول نَكْسَ لِلْإِنْسَانِ إِلَّا مَا سَعَى (انسان کو) آخرت میں) وہی ملے گا جو اس نے (دنیا میں) کمایا ہے) کے الفاظ میں بیان ہوا ہے۔ اس سے یہ بات بدیہی طور پر واضح ہے کہ جب کسی شخص نے کبھی بھی کسی عمل خیر اور عمل شر کا ارادہ نہیں کیا، اگر کوئی دوسرا شخص اس کی طرف سے یہ عمل ادا کرے تو وہ اس سے متعلق کسی نوعیت کا بھی اجر نہیں پائے گا۔ چنانچہ مذکورہ روایت کا مطلب، یعنی کسی شخص کی طرف سے کسی دوسرے شخص کا غلام آزاد کرنا اس کے لیے اجر کا باعث ہو سکتا ہے، یہ قرآن مجید کے بیان کردہ اصول کے صریح خلاف ہے۔

اس کے بعد ایک دوسری روایت میں رواۃ کی جانب سے ایک واضح غلطی کے سبب اس واقعے کا مزید مفہوم تبدیل ہو گیا ہے۔ وہ روایت بیہقی، رقم ۱۲۳۱۹ میں ان الفاظ میں روایت کی گئی ہے:

روى أن سعدًا رَضِيَ اللهُ عَنْهُ أَتَى النَّبِيَّ صَلَّى اللهُ عَلَيْهِ وَسَلَّمَ فَقَالَ: يَا رَسُولَ اللهِ، إِنَّ أُمَّ سَعْدٍ كَانَتْ تَحِبُّ الصَّدَقَةَ وَتَحِبُّ الْعَتَاقَةَ، فَهَلْ لَهَا أَجْرٌ إِنْ تَصَدَّقْتَ أَوْ أَعْتَقْتَ؟

”روایت کیا گیا ہے کہ حضرت سعد رضی اللہ عنہ نبی صلی اللہ علیہ وسلم کے پاس حاضر ہوئے اور عرض کیا: یا رسول اللہ، (میری ماں) ام سعد صدقہ کرنا اور غلام آزاد کرنا پسند کرتی تھیں، اگر میں (ان کی طرف

قال: نعم. (سے) صدقہ یا غلام آزاد کروں تو کیا ان کے لیے کوئی اجر ہوگا؟ آپ (صلی اللہ علیہ وسلم) نے جواب دیا: ہاں۔“

اسی واقعے کی بعض دیگر تبدیلیاں ان درج ذیل الفاظ میں روایت کی گئی ہیں:

روى أن سعد بن عبادَةَ رَضِيَ اللهُ عَنْهُ ”روایت کیا گیا ہے کہ حضرت سعد بن عبادہ رضی اللہ عنہ توفیت أمه وهو غائب عنها، فقال: يا رسول الله، إن أمي توفيت وأنا غائب عنها أينفعها شيء إن تصدقت به عنها؟ قال: نعم، قال: فإني أشهدك أن حائطي المخراف صدقة عليها.

عنه کی والدہ ان کی عدم موجودگی میں انتقال کر گئیں، (جب ان کو اس کی خبر ملی اور وہ واپس آئے) تو انھوں نے (نبی صلی اللہ علیہ وسلم سے سوال کرتے ہوئے) عرض کیا: یا رسول اللہ، میری والدہ میری عدم موجودگی میں وفات پا گئی ہیں، اگر میں ان کی طرف سے صدقہ کروں تو کیا انھیں اس کا کچھ فائدہ ہوگا؟ آپ (صلی اللہ علیہ وسلم) نے جواب دیا: ہاں، انھوں نے پھر عرض کیا: میں آپ کو گواہ بنا کر کہتا ہوں کہ میرا یہ باغ ان کے لیے صدقہ ہے۔“

یہ روایت بخاری، رقم ۲۶۰۵، ۲۶۱۱، ۲۶۱۸؛ ابوداؤد، رقم ۲۸۸۲؛ ترمذی، رقم ۶۶۹؛ نسائی، رقم ۳۶۵۰-۳۶۵۵؛ احمد، رقم ۳۵۰۳-۳۵۰۸؛ ابن حبان، رقم ۳۳۵۴؛ بیہقی، رقم ۱۲۴۱۱-۱۲۴۱۲؛ موطا امام مالک، رقم ۱۴۵۰؛ عبدالرزاق، رقم ۱۶۳۳؛ السنن الکبریٰ، نسائی، رقم ۶۲۷۷، ۶۲۸۱، ۶۲۸۲ اور ابن خزیمہ، رقم ۲۵۰۰-۲۵۰۲ میں روایت کی گئی ہے۔

ایک دوسرے مجموعہ روایات میں یہ واقعہ ان الفاظ میں بیان کیا گیا ہے:

عن سعد بن عبادَةَ رَضِيَ اللهُ عَنْهُ قال: قلت: يا رسول الله، إن أمي ماتت أفأتصدق عنها؟ قال: نعم. قلت: فأى الصدقة أفضل؟ قال: سقى الماء.

”حضرت سعد بن عبادہ رضی اللہ عنہ سے روایت ہے کہ انھوں نے کہا کہ میں نے عرض کیا: یا رسول اللہ، میری ماں وفات پا چکی ہیں، کیا میں ان کی طرف سے صدقہ کر سکتا ہوں؟ آپ (صلی اللہ علیہ وسلم) نے فرمایا: ہاں۔ میں نے پھر عرض کیا: سب سے افضل صدقہ کون سا ہے؟ آپ (صلی اللہ علیہ وسلم) نے

فرمایا: پانی پلانا۔“

یہ روایت بعض اختلافات کے ساتھ نسائی، رقم ۳۶۶۳، ۳۶۶۶؛ احمد، رقم ۲۲۵۱۲، ۲۳۸۹۶؛ السنن الکبریٰ، نسائی، رقم ۶۲۹۱، ۶۲۹۳ اور ابن خزیمہ، رقم ۲۴۹۶ میں روایت کی گئی ہے۔

معزز صارف

محکمہ ڈاک 1892ء سے لے کر آج تک اس خطے میں آپ کی خدمت کے لیے کوشاں ہے۔ ماضی میں ہر مشکل وقت میں محکمہ ڈاک نے عوام الناس کی بے پناہ خدمت کی ہے اور اسی جذبے کو برقرار رکھتے ہوئے ہم آپ کی مزید خدمت کرنا چاہتے ہیں۔ موجودہ دور میں محکمہ ڈاک کو بڑے چیلنجز کا سامنا ہے۔ اس تناظر میں محکمہ ڈاک نے آپ کی خدمت کے لیے اپنا دائرہ کار وسیع کیا ہے۔ اب آپ:

- ☆ بجلی، گیس، پانی اور ٹیلی فون کے بل اپنے قریب ترین ڈاک خانے میں جمع کرا سکتے ہیں۔
- ☆ اپنے پیاروں کے بیرون ملک سے بھیجے گئے پیسے و پیسٹرن یونین کے ذریعے مقرر کردہ ڈاک خانوں سے وصول کیے جاسکتے ہیں۔
- ☆ رقم کی منتقلی اب برقی اور فیکس منی آرڈر کے ذریعے فوری طور پر ممکن ہے۔
- ☆ ارجنٹ میل سروس کے ذریعے اپنی ڈاک پورے ملک میں پہنچائیں۔
- ☆ وی۔ پی۔ پی۔ پی پارسل / لیٹر کے ذریعے اپنے کاروبار کو مزید مستحکم کر سکتے ہیں۔
- ☆ اپنی پوری عمر کی جمع پونجی اور بچت قریب ترین ڈاک خانے میں سیونگ بینک میں جمع کرا سکتے ہیں۔
- ☆ لاہور میں same day service کا اجراء بھی کر دیا گیا ہے۔

آپ سے التماس ہے کہ آپ قریب ترین ڈاک خانے میں تشریف لا کر خدمت کا موقع دیں۔
شکایات کے ازالے کے لیے مندرجہ ذیل فون نمبرز پر صبح 09:00 بجے سے شام 08:00 بجے تک رابطہ کر سکتے ہیں:

Ph: 042-99210971, 042-99239794

Cell: 0321-6772525, 0335-6161400

Fax: 042-99211323

Email: ccpmpunjab@yahoo.com

آپ کے تعاون کے لیے شکر گزار

محکمہ ڈاک